

महाराष्ट्र शासन

वित्त विभाग

शासन निर्णय क्रमांक: वेतन २००२/प्र.क्र.१/सेवा-३

मंत्रालय, मुंबई ४०० ०३२

दिनांक : ११ जानेवारी २००२

- संदर्भ:- (१) शासन निर्णय, सामान्य प्रशासन विभाग, क्रमांक एसआरकी १०९५/प्र.क्र.१/९५/बारा, दिनांक ८ जून १९९५  
(२) शासन निर्णय, सामान्य प्रशासन विभाग, क्रमांक एसआरकी १०९५/प्र.क्र.३३/९५/बारा, दिनांक १ नोव्हेंबर १९९५  
(३) शासन निर्णय, सामान्य प्रशासन विभाग, क्रमांक एसआरकी १०९५/प्र.क्र.३३/९५/बारा, दिनांक २० मार्च १९९७  
(४) शासन निर्णय, वित्त विभाग, क्रमांक वेतन १०९९/प्र.क्र.२/९९/सेवा-३, दिनांक २० जुलै २००१

शासन निर्णय

संदर्भाधीन अनुक्रमांक १ येथील दिनांक ८ जून १९९५ च्या शासन निर्णयान्वये गट-क व गट-ड (वर्ग-३ व वर्ग-४) मधील कर्मचा-यांना पदोन्नतीच्या संधी उपलब्ध नसल्यामुळे असलेली कुठितता घालविण्यासंबंधीची (कालबद्ध पदोन्नती) योजना लागू करण्यात आली होती. वरील अनुक्रमांक ४ येथील दिनांक २० जुलै २००१ च्या आदेशान्वये पूर्वीच्या कालबद्ध पदोन्नतीच्या योजनेची व्याप्ती रु.८०००-१३५०० या वेतनश्रेणीच्या मर्यादित राजपत्रित अधिका-यांपर्यंत वाढविण्यात आली आहे. हा लाभ राजपत्रित अधिका-यांना दिनांक १ ऑगस्ट २००१ पासून देय झाला आहे.

२. या संदर्भातील शासन निर्णयांच्या तरतूदीनुसार राजपत्रित अधिका-यांची या योजनेखालील लाभ देय करण्यासंबंधीची प्रकरणे मंत्रालयातील प्रशासकीय विभागाकडे येणे अभिप्रेत आहे. ही कार्यपद्धती अवलंबिल्यामुळे राजपत्रित अधिका-यांना या योजनेचा लाभ मिळण्यास होत असलेला विलंब विचारात घेऊन शासन आता पुढीलप्रमाणे आदेश देत आहे -

- (अ) गट "ब" च्या ज्या राजपत्रित अधिका-यांना सदर योजने अंतर्गत वरिष्ठ वेतनश्रेणी अनुज्ञेय होते त्यांना विहित कार्यपद्धतीचा अवलंब करून अशा वेतनश्रेणी देण्याबाबतचे अधिकार यथास्थिती कार्यालय प्रमुख/प्रादेशिक विभाग प्रमुख यांना प्रदान करण्यात येत आहेत.
- (ब) गट "अ" च्या ज्या राजपत्रित अधिका-यांना सदर योजने अंतर्गत वरिष्ठ वेतनश्रेणी अनुज्ञेय होते त्यांना विहित कार्यपद्धतीचा अवलंब करून अशा वेतनश्रेणी देण्याबाबतचे अधिकार राज्यस्तरीय विभाग प्रमुखांना प्रदान करण्यात येत आहेत.
- (क) मंत्रालयीन विभागातील गट "ब" व "अ" मधील ज्या राजपत्रित अधिका-यांना सदर योजने अंतर्गत वरिष्ठ वेतनश्रेणी अनुज्ञेय होते त्यांना विहित कार्यपद्धतीचा अवलंब करून अशा वेतनश्रेणी देण्याबाबतचे अधिकार संबंधित मंत्रालयीन विभागाच्या सचिवांना देण्यात येत आहेत.

३. अराजपत्रित कर्मचा-यांच्या बाबतीत या योजनेंतर्गत वरिष्ठ वेतनश्रेणी देण्यासंबंधीच्या अधिकाराबाबतची विद्यमान तरतूद सशेष यापुढे चालू राहिल.

४. शासन पुढे असेही आदेश देत आहे की, हे आदेश निर्गमित झाल्यापासून २ महिन्यांच्या कालावधीत लाभार्थ्यांना उच्च वेतनश्रेणी देण्याबाबतची कार्यवाही त्या त्या स्तरावर पूर्ण करण्यात यावी व कार्यालय प्रमुख/विभाग प्रमुख/प्रशासकीय विभाग प्रमुख यांनी अनुज्ञेय लाभार्थी व त्यापैकी प्रत्यक्षात किती लाभार्थ्यांना लाभ देण्यात आले यासंबंधीचे विवरणपत्र संबंधित प्रशासकीय विभागाकडे दिनांक १५ फेब्रुवारी २००२ पूर्वी सादर करावे.

५. जिल्हा परिषदांमधील राजपत्रित अधिका-यांच्या बाबतीत वरीलप्रमाणे अधिकार प्रदान करण्याबाबतचे आदेश ग्राम विकास विभागामार्फत निर्गमित करण्यात येतील.

हे आदेश सामान्य प्रशासन विभागाच्या सहमतीने निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

श. वि. लागवणकर  
शासनाचे सह सचिव

प्रति

प्रधान महालेखापाल (लेखा परीक्षा) -१, महाराष्ट्र, मुंबई,  
महालेखापाल (लेखा व अनुज्ञेयता) -१, महाराष्ट्र, मुंबई  
महालेखापाल (लेखा व अनुज्ञेयता) -२, महाराष्ट्र, नागपूर,  
महालेखापाल (लेखा परीक्षा) -२, महाराष्ट्र, नागपूर,  
संचालक, लेखा व कोषागारे, मुंबई (१० प्रती),  
अधिदान व लेखा अधिकारी, मुंबई (१० प्रती),  
निवासी लेखा परीक्षा अधिकारी, मुंबई,  
राज्यपालांचे सचिव,  
मुख्यमंत्र्यांचे प्रधान सचिव,  
उपमुख्यमंत्र्यांचे प्रधान सचिव,  
सर्व मंत्री व राज्यमंत्री यांचे स्वीय सहाय्यक,  
मुख्य सचिवांचे उप सचिव (५० प्रती),  
संचालक, माहिती व जनसंपर्क संचालनालय (५०० प्रती),  
मंत्रालयीन सर्व विभाग,  
सर्व विभागीय आयुक्त,  
मंत्रालयाच्या सर्व विभागाखालील विभाग प्रमुख, प्रादेशिक प्रमुख व कार्यालयीन प्रमुख,  
\*प्रबंधक, उच्च न्यायालय (मुळ शाखा), मुंबई,  
\*प्रबंधक, उच्च न्यायालय (अपील शाखा), मुंबई,  
\*सचिव, महाराष्ट्र लोकसेवा आयोग, मुंबई,  
\*सचिव, महाराष्ट्र विधानमंडळ सचिवालय, मुंबई,  
\*प्रबंधक, लोक आयुक्त व उप लोक आयुक्त यांचे कार्यालय, मुंबई,  
\*प्रबंधक, महाराष्ट्र प्रशासकीय न्यायाधिकरण, कुठरी क्रमांक ३ व ४, अधिदान व लेखा कार्यालय आबार, मंत्रालयासमोर,  
मुंबई,  
सिनीयर रिसर्च ऑफीसर, पे रिसर्च युनिट, भारत सरकार, वित्त मंत्रालय (व्यय विभाग), खोली क्र.२६१, नॉर्थ ब्लॉक, नवी दिल्ली,  
विशेष आयुक्त, महाराष्ट्र सदन, कोर्पोरेट रोड, नवी दिल्ली,  
मुख्य लेखा परीक्षक, स्थानिक लेखा निधी हिशोब, मुंबई,  
उप मुख्य लेखा परीक्षक, स्थानिक निधी हिशोब, मुंबई/ पुणे/ नागपूर/ औरंगाबाद / नाशिक /अमरावती  
वरिष्ठ कोषगार अधिकारी, पुणे / नागपूर / औरंगाबाद / नाशिक  
जनसंपर्क अधिकारी, मंत्रालय, मुंबई,  
सर्व जिल्हा परिषदांचे मुख्य कार्यकारी अधिकारी,  
सर्व जिल्हा परिषदांचे मुख्य लेखा व वित्त अधिकारी,  
सर्व जिल्हा कोषागार अधिकारी,  
वित्त विभागातील सर्व कार्यासने,  
निवड नस्ती, सेवा-३, वित्त विभाग

\* पत्राने